



၂၁ ရာစု
သမိုင်း

ဆက်မင်းနောင် (ရှုမ)

အခန်း(၁)

"ဝသုန်ဆိုရင် ဒီကျောင်းမှာ မသိတဲ့ သူ မရှိဘူးကွ"

ဘေးဝိုင်းဆီမှ လူငယ်တချို့ ပြောနေကြသည့် အသံက သူမနားထဲသို့ တိုးဝင်လာသည်။ ။

"ဘာလို့ နာမည်ကြီး တာလဲ အဲကောင်မလေး က ..."

"အာ ...ဘယ်က ကောင်မလေး ဖြစ်ရမှာ လဲ ... ယောက်ျားလေးဟ ..."

"ဟင် ...နာမည်ကလည်း မိန်းကလေး နာမည်နဲ့ ဆင်တယ်နော် ..."

"အေးဟုတ်တယ် ...နာမည်အရင်း ကတော့ မင်းဝသုန် ..."

သူတို့ ထဲက တစ်ယောက် ပြောလိုက်သလို ထိုနာမည်ကို စကြားကြားချင်း သူမလည်း မိန်းကလေး တစ်ယောက်ဟု ထင်လိုက် မိသေးသည်။ ။

ယခုတော့ ယောက်ျားလေး တစ်ယောက်တဲ့ ...။

ဘာအတွက် နာမည် ကြီးရခြင်း အကြောင်းရင်း ကိုလည်း သူမ စိတ်ဝင်စား သွားမိသည်။ ။

သူမကိုယ်တိုင် ကလည်း ဒီနေ့မှ ကျောင်းသို့ ပြောင်းရွှေ့လာသော ကျောင်းသူသစ် တစ်ယောက်ဖြစ်သည် မဟုတ်ပါလား။

"နာမည်ကြီးဆို သူအကြံပေးတဲ့ အတိုင်းလုပ်တဲ့ FA ကောင်လေး မှန်သမျှ တစ်ပတ်အတွင်း RS ဖြစ်ကုန် ကြတာပဲ ..."

"ဟ ...စွမ်းလှချည်လား ... ဒါဆိုသူက ကျူးပစ်ပေါ့ ..."

"အေး ... မင်းပြောသလိုပဲ ကျူးပစ် ဆိုပါတော့ကွာ။ ဘာလို့ ဆိုတော့ သူများ တွေ ကိုသာ ကူညီတာ သူကိုယ်တိုင် ကတော့ ခုချိန်ထိ FA ဥက္ကဋ္ဌကြီး ဖြစ်နေတာကိုး ဟားဟား ..."

ရယ်မောသံများ ထွက်ပေါ်လာ ပြီးနောက် သူတို့ စကားသံ များ ရပ်သွား ကြပြီး ဂိမ်းဆော့သူ ကဆော့ ဆေးလိပ်သောက်သူ ကသောက် နေကြသည်။

"ဟဲ့ ... ဘာတွေ စဉ်းစားနေတာလဲ ..."

ခင်နှောင်းခေါ်သံ ကြားမှ သူမအာရုံက ထိုင်နေသောဝိုင်းဆီသို့ ပြန်ရောက်လာသည်။

"ဘာမှ မစဉ်းစား ပါဘူးဟ ... ဟိုဘက်က ကောင်လေးတွေ ပြောတာ နားထောင်နေတာ ..."

"ဟယ် ... နင်ကလည်း ကိုယ့်အလုပ် မဟုတ်တာ လိုက်နားထောင်နေသေးတယ်။ ယောက်ျားလေးတွေ စကားဝိုင်းကို များ မရှက်မကြောက်နဲ့ ...။ ဘာအကြောင်းတွေ ပြောနေမှန်းမသိ ..."

"အဲလိုလည်း မဟုတ်ပါဘူးဟာ ... ငါကဒီနေ့မှ စပြောင်းလာတဲ့ ကျောင်းသူသစ် ဆိုတော့ နည်းနည်းပါးပါး ပတ်ဝန်းကျင်ကို လေ့လာစူးစမ်း ရတာပေါ့ ..."

"အောင်မယ်လေး ... ဘာမှ စူးစမ်း မနေနဲ့ ။ တဖြည်းဖြည်း သိလာလိမ့်မယ်"

"အေးပါဟယ် ... ဒါနဲ့ နင်ရော ဝသုန့်ကို သိလား"

သူမမေးလိုက်သော မေးခွန်းကြောင့် သဘောသီးထောင်းကို အားပါးတရ စားနေသော ခင်နှောင်းတစ်ယောက် ပလုပ်ပလောင်းဖြင့် မျက်လုံးပြူး သွားရသည်။ ။ ပါးစပ်ထဲ ရောက်နှင့်နေပြီ ဖြစ်သော သဘောသီးထောင်း များကို အတင်းမျိုချ လိုက်ရင်းက ပျာပျာသလဲ ပြန် မေးလေသည်။ ။

"ဘုရားရေ ... နင်ဒီနေ့မှ ကျောင်းစ ရောက်တယ်။ ချက်ချင်း ဝသုန့် ကို သိသွားရ ပြန်ပြီလား"

"အေးလေ ... ဟိုဘက်ဝိုင်းက ပြောနေတာ ကြားလို့ ပါဟ နင်ကလဲ"

သူမမျက်စပစ် ပြသောဝိုင်းသို့ ခင်နှောင်း မသိမသာလေး တစ်ချက် အရင် လှမ်းရှိုးသည်။ ။ ပြီးမှ စကားပြန်ဆက်သည်။ ။

"အဟီး ... သိတာပေါ့ဟ။ ဝသုန့်ဆိုတာ ငါနဲ့ ငါ့ ကိုကိုတို့ ရဲ့ ကျေးဇူး ရှင်ကြီး ဟာကို ..."

"ဟင် ..."

ဒီတစ်ခါ အံ့ဩသွား ရသူက သူမကိုယ်တိုင် ရယ်ပါ ...။

"ဘယ်လို ဘယ်လို ... နင်နဲ့ နင့် လူနဲ့ ကိုလည်း သူ ကူညီပေးတာ ပေါ့လေ ဟုတ်လား"

"ဟုတ်တယ်ဟ ... သူက ယောက်ျားလေး တွေကိုပဲ ကူညီပေးတာ။ ငါက ငါ့ကိုကို ကို crush နေတာကြာပြီ။ မပြောရဲလို့ သာ ငြိမ်နေရတာ။ ကိုကိုကလည်း လူအေးကြီးဟ ... ငါသူ့ကို crush နေမှန်း မသိဘူး။ ဝသုန့်ကူညီ ပေးလို့ သာ ငါ့ကိုကိုဆီက ရည်းစားစကား ပြောခံရတာ ဟိ ဟိ ..."

ခင်နှောင်းက သူတို့ နှစ်ဦး ချစ်သူဖြစ်ကာ စအချိန်ကို ပြန်သတိရသွားသည် ထင်၏။ မျက်နှာကြီးက စာမေးပွဲ မေးခွန်း ဘာသာစုံ အလွှာလိုက် ကြိုသိသွားသလို ပြုံးဖြိုးဖြိုးနှင့်။

"ဒါများ ဟယ် နင်crush နေတာ နင့်လူ မသိပေမဲ့ ... အဲဝသုန်ဆို တဲ့ သူက ရိပ်မိလို့ နေမှာ ပေါ့ဟ ..."

"ဟင့်အင်း ... နင်ကလည်း ငါ့ကိုအထင်သေး တတ်ရန်ကော ... ။ ငါက မိန်းကလေးပါဟ ...။ အဲလောက်ကြီး ဈေးမပေါပါဘူး။ ငါ့မှ င်နဲ့ ငါနေတာ။ ဘယ်သူမှ မသိဘူး ... ။ နောက်ပြီး ဝသုန်နဲ့ ငါနဲ့ လည်း မခင်ဘူး"

"ဒါဆိုသူက နင့်လူကို အခြားမိန်းကလေး နဲ့ မအောင်သွယ်ပဲ ဘာလို့ နင်နဲ့ မှ အောင်သွယ်ပေး ရတာလဲ ... ။ အကြားအမြင်တွေ ဘာတွေများ ရနေလို့ လား ... ။ နင့်လူကိုရော နင်တစ်ခါမှ မမေးကြည့်ဖူး ဘူးလား ..."

"မမေးပါဘူး ... သိစရာလည်း မလိုဘူး ...။ ကိုကိုသာ ငါ့အနားမှာ ရှိရင် ကမ္ဘာတစ်ခြမ်းကို အပိုင်စား ရသလိုပဲ။ ဘာမှ ထပ် မလိုအပ် တော့ဘူး ..."

ခင်နှောင်း စကားကြောင့် သူမ မျက်စောင်း လှမ်းထိုးလိုက်သည် ။ စိတ်ထဲမှ လည်း တော်တော်ယွတဲ့ ဟာမ ဟု ကြိမ်ဆဲမိ လိုက်ပါသေးသည် ။

ဘယ်လိုပဲ ဖြစ်ဖြစ် ... မင်းဝသုန်ဆိုသည့် ထိုလူ၏ စွမ်းဆောင်ရည်ကိုတော့ သူမကြိတ် ချီးကျူးမိတာ တော့အမှန်ပင်။

ဒီလောက် အချစ်ရေးမှာ ဆရာကျပြီး သူကိုယ်တိုင်ကျ ဘာလို့ ချစ်သူ

မရှိတာပါလိမ့် ဟု လည်း မဆီမဆိုင် တွေးမိလိုက် ပါသေးသည်။ ။

"ဪ ..."

သူမ နာမည်က ... စိမ့်စမ်းရေတဲ့ ။

ဘူမိဗေဒနောက်ဆုံးနှစ် ကျောင်းသူပေါ့။

* * * * *

အခန်း(၂)

"ဟာ ... ကိုဝသုန် အတော်ပဲဗျာ။ ရှိမှ ရှိ ပါမလားလို့ စိတ်ပူ လိုက်ရတာ ...။"

ဝသုန်ထိုင်နေကျ

"စိတ်တိုင်းကျ"ကဖီးသို့ ရေးကြီးသုတ်ပြာဖြင့် ဝင်လာက တည်းက ထို လူငယ်လေးကို သူသတိ ထားမိသည် ။ ယခုတော့ သူထိုင်နေသည့် ဝိုင်းကိုမှ ရွေးပြီးရောက် လာသဖြင့် အချစ်ရေး ကိစ္စ အကူအညီလာ တောင်းမှန်း တပါတည်း တွက်ဆမိ လိုက်ပါသည် ။

"ရှိပါတယ် ညီရ ...။ အစ်ကို့ အတန်းချိန်က လိုသေးတယ်လေ။ ထိုင်ပါအုံး အေးဆေး စကားပြော ကြတာပေါ့ ..."

"ဟုတ်ကဲ့အစ်ကို ..."

လူငယ်က ဝသုန်ရှေ့ မျက်နှာချင်းဆိုင်မှ ထိုင်ခုံကိုဆွဲ ယူလိုက်ပြီး ဘေးတွင် ဝင်ထိုင်လေသည် ။ ခေတ္တမျှ အမောဖြေ ပြီးနောက် တစ်ရှူးဘူး ထဲမှ တစ်ရှူးတော်တော် များများကို ဆွဲယူပြီး သူ့မျက်နှာပေါ်မှ ချွေးများ ကိုသုတ်သည် ။

"ညီ ဘာမှာ ဦးမလဲ မှာ လေ ..."

"ရတယ်အစ်ကို ... ကျွန်တော်ဘာမှ မမှာ တော့ဘူး။ အစ်ကိုနဲ့ စ

ကားပြောရရင် ကျေနပ်ပြီ ..."

"ကဲ ... ဒါဖြင့်လည်း ပြော ..."

ဝသုန်က စကားလမ်းကြောင်း ဖွင့်ပေးလိုက်သည် နှင့် တစ်ပြိုင်နက် လူငယ်က ခရားရေလွှတ် တစ်ခုပြီးတစ်ခု ဆက်တိုက်ပြော လေတော့သည်။ သူ့စကားဆုံးတော့ ဝသုန် ခေတ္တ စဉ်းစားသည်။ ပြီးမှ ...

"အင်း ... ဒါနဲ့ ညီနာမည်လေး အစ်ကိုကို တစ်ချက် ပြောပါဦး ..."

"ဟုတ် ... သက်ငြိမ်းမောင် ပါအစ်ကို ..."

နာမည်ကြား လိုက်သည် နှင့် မင်းဝသုန် မျက်မှောင် အနည်းငယ် ကြုတ်သွားသည်။ ထို့နောက် လူငယ်၏ မျက်နှာကို စေ့စေ့ကြည့်ပြီး ...

"ညီကစိတ်ကူး အရမ်းယဉ်ပြီး စိတ်ဆတ် တတ်တာရယ် ခေါင်းမာပြီး ပတ်ဝန်းကျင်ကို ဂရုမစိုက် တတ်တာရယ် စိတ်အလို လိုက်တတ်တာရယ် တွေကြောင့် ရည်းစားတော်တော် များ ခဲ့ဖူးမယ် ..."

"ဟာ ... အစ်ကိုက ဗေဒင်ဆရာလား"

"ဗေဒင်ဆရာ မဟုတ်ပါဘူး ...။ မင်းကိုငါ နေ့နံတွေ မွေးသက္ကရာဇ် တွေ မေးမိလို့ လား ..."

"အစ်ကိုပြောတာ တွေက အကုန်မှန် နေတာကိုးဗျ"

"အင်း ထားပါတော့ ...။ ဒါက နာမည်နဲ့ လူကဲခတ်နည်း တမျိုး ပေါ့။ နောက်ပြီး ညှိရဲ့ စကားပြောပုံဆိုပုံ။ ညှိကိုယ်ဟန်အနေအထားတွေ ကြည့်ပြီး အကဲခတ်လို့ လဲရပါတယ်။ နာမည်အကဲခတ်တာနဲ့ ပါ ပေါင်းစပ်လိုက်တော့ ပိုသေချာသွားတာပေါ့ ..."

"ဟုတ်အစ်ကို ..."

"ပြီးတော့ အစ်ကိုက FA တွေကိုပဲ ကူညီတာ။ ညီက ရည်းစားများ ခဲ့တဲ့ အပြင် အိမ်ထောင်ကျ ခဲ့ရင်တောင် အိမ်ထောင်ဆက် များ အုံးမှာ ကွ...။ အဲလိုလူကို အစ်ကို မကူညီ ပေးနိုင်တာတော့ ဝမ်းနည်းပါတယ်။ ဘာလို့ ဆိုတော့ တစ်ဖက် မိန်းကလေးအတွက် ခံစားစေရမယ့် အရာမျိုး အစ်ကို အားမပေးဘူး ..."

"ဟာဗျာ ..."

မင်းဝသုန် စကားဆုံးတော့ ထိုလူငယ်လေးမှာ စိတ်ပျက် အားလျော့စွာဖြင့် မှိုငြင်ကျသွားသည်။ ။

"နည်းနည်းလေးတောင် ကူညီပေးလို့ မရတော့ဘူးလား အစ်ကိုရာ...။ ကျွန်တော်သူ့ကို တကယ်အတည် ချစ်မှာ ပါ ...။ လတ်တလောမှာလည်း ကျွန်တော် FA ဖြစ်နေတာပဲ အစ်ကို့စည်းကမ်းချက် နဲ့ လည်း ကိုက်ညီပါတယ်"

လူငယ်စကား ကိုကြားတော့ မင်းဝသုန် ခပ်ထွေထွေ ပြုံးပါသည်။ ။
ပြီးနောက် ...

"ဒီမှာ ငါ့ညီ ... မင်းကအခု FA မဟုတ်ဘူး single ဖြစ်နေတာ။ single နဲ့ FA ခွဲခွဲခြားခြား သိမှ အစ်ကို့ဆီ နောက်တစ်ခေါက် ပြန်လာခဲ့ပါကွာ ...
။

လောလောဆယ် ညီနဲ့ စကားပြောနေတာ တော်တော်ကြာ သွားတော့ အစ်ကိုအတန်းချိန် တောင်နီးနေပြီ။ အစ်ကိုကို ခွင့်ပြုပါအုံး ..."

ကျသင့်ငွေ ရှင်းမည်လုပ်တော့ လူငယ်လေးက အတင်းဝင် ရှင်းသည်။ ။ သူတစ်ပါး ပိုက်ဆံကို အလကား မယူတတ်သော ညဉ့်ကြောင့် မိမိငွေဖြင့် သာရှင်း၍ အတန်းတက်ရန် ထထွက်လာခဲ့ လိုက်သည်။ ။

"စိတ်တိုင်းကျ" ကဖီးထဲတွင် တော့ အဆိုပါ လူငယ်လေးမှာ မျှော်လင့်ချက် မဲ့စွာဖြင့် ခေါင်းငိုက်စိုက်ချကာ ကျန်ရစ်ခဲ့ လေတော့သည်။ ။

* * * * *

"ဟင် ... ဒါဆို သူက ချစ်သူရည်းစား မရှိတဲ့ ယောက်ျားလေးတိုင်းကို မကူညီ ပေးဘူးပေါ့ ..."

"အင်းလေ ... FA တစ်လိုင်း သီးသန့်ပဲ။"

"FA ဖြစ်တာတောင်မှ စာရိတ္တကို အရင် အကဲခတ် သေးတာ။ ဒါ့ကြောင့်လည်း သူကူညီပေး လိုက်တဲ့ အတွဲ မှန်သမျှ ရာသက်ပန် ပေါင်းဖက် ကြလေသတည်း ပေါ့ဟယ် ..."

ခင်နှောင်းပြောသော စကားကို စိမ့်စမ်းရေ သိပ်လက် မခံချင်ပါ။

မင်းဝသုန် ဆိုသည့်လူ လုပ်ပုံက စာတော်သော ကျောင်းသားများ ကိုသာ သီးသန့် လက်ခံသော ဘော်ဒါ၏ အောင်ချက် ၁၀၀% ရရှိပုံမျိုးနှင့် အလားသဏ္ဌာန် တူပါသည်။ ။

သူသာ တကယ် အစွမ်းအစ ရှိလျှင် မည်သည့်လူမျိုး ကိုမဆို ရာသက်ပန် ရိုးမြေကျ ပေါင်းဖက်သည် အထိ အောင်သွယ်ပေးနိုင်ရမည် မဟုတ်လား ...။

"ဒါ ဆိုရင်တော့ နင်တို့ ဝသုန်ကြီး က အလကားပါဟာ ...။ ဘာမှ အထင်ကြီး စရာလည်း မရှိပါလား ...။ ငါ့မှာ အစကတော့ အထင်ကြီး လိုက်ရတာ ..."

"ရော် ... နင်က သူ လူရွေးချယ်တာ လောက်ပဲ သိသေးတာကိုဟ ...
။ သူရွေးလိုက်တဲ့ လူရဲ့ ဖူးစာရှင်ကို ဘယ်လိုနည်း နဲ့ ရှာတယ် ဘယ်လို
ချိတ်ဆက်ပေးလဲ ဆိုတာမှ မသိသေးတာ ..."

"ဘယ်လို ရှာပြီး ချိတ်ဆက် ပေးလို့ လဲ ..."

"ငါလည်း မသိဘူးလေ ... ဘယ်သူမှ လဲ မသိကြဘူး။ အဲနည်းသိ မှ
တော့ဖြင့် မင်းဝသုန် ဆိုတဲ့ လူဆီ ဘယ်သူမှ သွားမနေ ကြတော့ဘူး ..."

ခင်နှောင်းက ထိုသို့ပြောပြီး သူ့ချစ်သူက video call ခေါ်လာသဖြင့်
စိမ့်စမ်းရေကို အဖက် မလုပ်တော့။ ဆက်မေးစရာလည်း မရှိတော့ပြီမို့ f
acebook ထဲဝင်၍ newsfeed ထဲဝင်ကာ ရောက်တတ်ရာရာ သတင်း
များ ဖတ်နေလိုက် တော့သည် ။

သူ ဘယ်လိုနည်းနဲ့ များ ဖူးစာရှင် ရှာတာပါလိမ့်။

လက်က newsfeed ပွတ်နေပေမယ့် စိတ်ထဲ ထိုကိစ္စကို အရမ်းသိချင်
နေလေသည် ။

သူမစိတ်ထဲတွင် အတွေးများ နေရပြီ။

* * * * *